

ಇದ್ದರೆ, ಕೆಚ್ಚದ ಇದ್ದರೆ, ನಿಷ್ಕಲ್ಪ ಹೃದಯ ಇದ್ದರೆ ಸಿ.ಬಿ.ಐ. ಎನ್‌ಕ್ವೈರಿಗೆ ಒಪ್ಪಿಕೊಳ್ಳು. ಧೈರ್ಯ ಇಲ್ಲದಿದ್ದರೆ ಹೆಬ್ಬೇಡಿಗೆಳಾಗಿದ್ದರೆ ಒಪ್ಪಿಕೊಳ್ಳಬೇಡಿ. ನಮಗೆ ಉತ್ತರ ಬೇಕಾಗಿಲ್ಲ.

ಶ್ರೀ ಬಿ. ರಾಜಯ್ಯ.—ಇವರಿಂದ ನಾನು ಕಲಿತುಕೊಳ್ಳಬೇಕಾಗಿಲ್ಲ.

ಶ್ರೀ ಎಂ. ವೀರಪ್ಪಮೊಯಿಲಿ.—ಅಧಿಕಾರಿಗಳನ್ನು ಸಮರ್ಥನೆ ಮಾಡುವುದಕ್ಕೆ ಪ್ರಕ್ರಮ ರಾಜಕೀಯ ಬೇಲೆಯನ್ನು ಬೇಯಿಸಿಕೊಳ್ಳುವುದಕ್ಕೆ ಪೋಲೀಸ್ ಅಧಿಕಾರಿಗಳನ್ನು ಉಪಯೋಗ ಮಾಡಿದ್ದಾರೆ ಎಂದರೆ ನೇರವಾಗಿ ಅಪಾದನೆ ಮಾಡುತ್ತಿದ್ದೇನೆ. ಅವರು ಸಿ.ಬಿ.ಐ. ಎನ್‌ಕ್ವೈರಿಗೆ ಒಪ್ಪುವುದಿಲ್ಲ ಎಂಬುದು ಅವರ ಉತ್ತರದಿಂದ ಸ್ಪಷ್ಟವಾಗಿದೆ. ಅಂತಹ ಉತ್ತರಗಳನ್ನು ಕೇಳುವುದಕ್ಕೆ ನಾವು ಇಲ್ಲಿ ಕುಳಿತುಕೊಳ್ಳುವುದಿಲ್ಲ. ನಾವು ವಾಕ್‌ಚಿಟ್ ಮಾಡುತ್ತೇವೆ. ಜವಾಬ್ದಾರಿಯುತವಾಗಿ ಧೈರ್ಯ ಇದ್ದರೆ ಸಿ.ಬಿ.ಐ. ಎನ್‌ಕ್ವೈರಿ ಎಂದರಿಸಿ.

(ಶ್ರೀ ಎಂ. ವೀರಪ್ಪಮೊಯಿಲಿಯವರ ನೇತೃತ್ವದಲ್ಲಿ ಸಭೆಯಲ್ಲಿದ್ದ ಕಾಂಗ್ರೆಸ್‌ಒಂ ಸದಸ್ಯರು ಸಭಾತ್ಯಾಗ ಮಾಡಿದರು.)

ಶ್ರೀ ಬಿ. ರಾಜಯ್ಯ.—ಸಿ.ಬಿ.ಐ. ಎನ್‌ಕ್ವೈರಿಯನ್ನು ಎಲ್ಲೆಲ್ಲಿ ಕೊಲೆ ಆಯಿತೋ ಅಲ್ಲಿ ಮಾಡಲಿಲ್ಲ. ಇಲ್ಲಿ ನಡೆದಿರತಕ್ಕಂಥ ವಿಷಯದಲ್ಲಿ ಏನೂ ತಿರುಳ್ಳಿಲ್ಲ. ಇಲ್ಲಿ ಏನೂ ಇರಲಿಲ್ಲ. ಎಷ್ಟು ಗಂಟೆ ಮಾತನಾಡಿದ್ದಾರೆ. ಅಲ್ಲಿ ಒಬ್ಬ ಪೋಲೀಸ್ ಸಬ್‌ಇನ್ಸ್‌ಪೆಕ್ಟರ್‌ನ್ನು ವರ್ಗ ಮಾಡಿಸುವುದಕ್ಕೋಸ್ಕರ ಇಷ್ಟೆಲ್ಲಾ ದೊಡ್ಡದಾಗಿ ಸೃಷ್ಟಿ ಮಾಡುತ್ತಿದ್ದಾರೆ. ಇದನ್ನು ನಾನು ಒಪ್ಪುವುದಕ್ಕೆ ಸಾಧ್ಯವಿಲ್ಲ. ಸರಿಯಾಗಿ ಕರ್ತವ್ಯ ಮಾಡತಕ್ಕ ಅಧಿಕಾರಿಯನ್ನು ರಕ್ಷಣೆ ಮಾಡುವುದಕ್ಕೆ ನಾನು ಇರುವುದು. ಅವರು ಹೇಳುವ ರೀತಿಯಲ್ಲಿ ಕುಣಿಯುವುದಕ್ಕೆ ಅಲ್ಲ. ಅವರ ಕರ್ತವ್ಯ ಅವರು ಮಾಡಿದ್ದಾರೆ. ಇನ್ನು ಮೇಲೆ ಅಧಿಕಾರಿಗಳನ್ನು ಉಪಯೋಗಿಸಿಕೊಂಡು ಕಾರ್ಮಿಕ ಸಂಘಗಳನ್ನು ಕಟ್ಟುವುದು ಬೇಕಾಗಿಲ್ಲ. ನಮ್ಮ ಕಡೆಯವರೇ ಇರಬಹುದು, ಅವರ ಕಡೆಯವರೇ ಇರಬಹುದು, ಆ ದೃಷ್ಟಿಯಿಂದ ನಾನು ಹೇಳುತ್ತಿದ್ದೇನೆ. ಕರ್ನಾಟಕ ಸರ್ಕಾರ ಸಹಕಾರ ಮಾಡಲಿಲ್ಲ ಎಂದು ಬರೆದಿರತಕ್ಕ ಅಧಿಕಾರಿಯ ಉದ್ಭಟತನವನ್ನು ನಾನು ಪ್ರಶ್ನೆ ಮಾಡಬೇಕಾಗಿ ಬಂದಿದೆ. ಈ ದೃಷ್ಟಿಯಿಂದ ಇವತ್ತು ಹೇಳುತ್ತಿದ್ದೇನೆ ಕರ್ನಾಟಕ ಸರ್ಕಾರ ಸಹಕಾರ ನೀಡಲಿಲ್ಲ ಎಂದು ಬರೆದಿರತಕ್ಕದ್ದು ನೋವು, ಉಂಟುಮಾಡಿದೆ. ಶೆಡ್ಯೂಲ್ಡ್ ಕ್ಯಾಸ್ತ್, ಶೆಡ್ಯೂಲ್ಡ್ ಟ್ರೈಬಸ್‌ರವರನ್ನು ಹೊಗಳಲಿಲ್ಲ ಎಂದು ಹೇಳುತ್ತಿದ್ದಾರೆ. ನಾನು ಇಲ್ಲಿ ಶೆಡ್ಯೂಲ್ಡ್ ಕ್ಯಾಸ್ತ್ ಮಂತ್ರಿ ಹೇಗೆ ಆಗುತ್ತೇನೆ? ನಾನು ಇಲ್ಲಿ ಇದ್ದೇನೆ ಎಂದು ತಿಳಿದಿದ್ದರೂ ಕೂಡಾ ಒಂದು ದಿವಸ ಕೂಡಾ ಫೋನ್ ಮಾಡಿ ಅವರು ವಿಷಯ ಹೇಳಲಿಲ್ಲ. ಆ ಸೌಜನ್ಯ ಕೂಡಾ ಅವರಿಗೆ ಇರಲಿಲ್ಲ. ಯಾವುದ್ದದಲ್ಲಿ ಕಂತಿ ನೀನು ನನ್ನ ವೂಗನೇ ಎಂದು ಹೇಳಿದ ಹಾಗೆ ಆಯಿತು. ಮಾನ್ಯ ಮೊಯಿಲಿಯವರು, ಮಾನ್ಯ ಶ್ರೀನಿವಾಸರವರು, ಆ ಅಧಿಕಾರಿ ಶೆಡ್ಯೂಲ್ಡ್ ಕ್ಯಾಸ್ತ್ ಆಗಿದ್ದರೂ ಅವರಿಗೆ ಏನೂ ಮಾಡಲಿಲ್ಲ ಎಂದು ಹೇಳಿದರು. ಇಲ್ಲಿ ನಾನು ಶೆಡ್ಯೂಲ್ಡ್ ಕ್ಯಾಸ್ತ್ ಮಂತ್ರಿಯಾಗಿ ಶೆಡ್ಯೂಲ್ಡ್ ಕ್ಯಾಸ್ತ್ ಎಲ್ಲರನ್ನೂ ಸಂರಕ್ಷಣೆ ಮಾಡುವುದಕ್ಕೆ ಅಲ್ಲ. ಯಾರು ತಪ್ಪು ಮಾಡುತ್ತಾರೆ ಅವರನ್ನು ರಕ್ಷಣೆ ಮಾಡತಕ್ಕದ್ದು ನನ್ನ ಕರ್ತವ್ಯ ಅಲ್ಲ. ಈ ದೃಷ್ಟಿಯಲ್ಲಿ ನನ್ನ ಕರ್ತವ್ಯ ಮಾಡುತ್ತಿದ್ದೇನೆಯೇ ಹೊರತು ಕಾರ್ಮಿಕ ಸಂಘಗಳಿಗೋಸ್ಕರ ಅಧಿಕಾರವನ್ನು ಉಪಯೋಗಿಸಿಕೊಂಡು ಪ್ರತಿಯೊಂದು ಸಾರಿ ಎಕ್ಸ್‌ಟೆನ್‌ಷನ್ ಕೂಡಿಸ ಬೇಕೆಂದು ಹೇಳಿಕೊಂಡು ಬಂದಿರತಕ್ಕಂಥ ಜನ ಕಾರ್ಮಿಕರನ್ನು ಎಷ್ಟರಮಟ್ಟಿಗೆ ಉದ್ಧಾರ ಮಾಡುತ್ತೀರಿ ಎಂಬುದನ್ನು ನೋಡಬೇಕು. ಈ ದೃಷ್ಟಿಯಲ್ಲಿ ನಾನು ಕೇಳಿಕೊಳ್ಳುವುದು ನಡೆದಿರತಕ್ಕಂಥ ಘಟನೆ ಸಣ್ಣ ಘಟನೆ ಇಲ್ಲಿ ಯಾರು ಯಾರು ಹೊಡೆದಾಡಿದರು ಅವರ ಪಟ್ಟಿಯೆಲ್ಲಾ ನಾನು ಓದುತ್ತಾ ಕುಳಿತು ಕೊಂಡರೆ ಮಾನ್ಯ ಸದಸ್ಯರೆಲ್ಲರಿಗೂ ತೊಂದರೆಯಾಗುತ್ತದೆ. ಯಾರು ಯಾರು ಹೇಗೆ ಕಸ್ತಮ್ಸ್‌ನಲ್ಲಿ ಸಿಕ್ಕಿ ಹಾಕಿಕೊಂಡಿದ್ದಾರೆ, ಕಾಪಿಫೋಸಾದಲ್ಲಿ ಅರೆಸ್ಟ್ ಮಾಡಿದ್ದಾರೆ, ಎನು ವ ಬಗ್ಗೆ ಎರಡೂ ಕಡೆಯವರ ಪಟ್ಟಿ ನನ್ನ ಹತ್ತಿರ ಇದೆ, ಅದನ್ನು ಓದಿದರೆ ಅದು ಬಹಳ ದೊಡ್ಡದಾಗಿರುತ್ತದೆ. ಅವರ ಬೆಂಬಲಿಗರು ಯಾರು ಏನು ಎಲ್ಲರನ್ನೂ ಕೂಡಾ ಪಟ್ಟಿ ಇದೆ. ಆ ಪಟ್ಟಿಯನ್ನು ನಾನು ಓದಬೇಕು, ಇಷ್ಟೆಲ್ಲಾ ಅವರು ಹೇಳಿದ ಮೇಲೆ ನಾನು ಓದಲೇ ಬೇಕಾಗುತ್ತದೆ. ಆದರೆ ಸಮಯ ಇಲ್ಲ. ಈ ಪಟ್ಟಿಯಲ್ಲಿ ನಾನು ನೋಡಿದೆ. ಇವುಗಳಲ್ಲಿ ಬಹುಶಃ ಎರಡೂ ಕಡೆಯವರು ಇದ್ದಾರೆ. ಹೆಚ್.ಎಂ.ಎಸ್.ನವರೂ ಇದ್ದಾರೆ. ಐ.ಎನ್.ಟಿ.ಯು.ಸಿ.ಯವರೂ ಇದ್ದಾರೆ. ಐ.ಎನ್.ಟಿ.ಯು.ಸಿ. ಯವರು ಎಂಟು ಜನ ಇದ್ದಾರೆ. ಹೆಚ್.ಎಂ.ಎಸ್.ನವರು ೬ ಜನ ಇದ್ದಾರೆ. ಇವರುಗಳಲ್ಲಿ ಯಾರು ಯಾರಿಗೆ ಕನ್‌ವಿಕ್ಟ್